

اٹموسفیر

(The Atmosphere)

وقت کی تقسیم

16	تدریسی پیریڈز
03	تشخیصی پیریڈز
7%	سلیبس میں حصہ

اہم ٹاپکس

14.1	اٹموسفیر کی کمپوزیشن (Composition of Atmosphere)
14.2	اٹموسفیر کی لیئرز (Layers of Atmosphere)
14.3	ہوا کے پلٹنٹس (Air Pollutants)
14.4	ایسڈ رین اور اس کے اثرات (Acid rain and its effects)
14.5	اوزون کا ناکارہ اور اس کے اثرات (Ozone depletion and its effects)

طلبہ کے سیکھنے کا حاصل

طلبہ اس باب کو پڑھنے کے بعد اس قابل ہوں گے کہ:

- اٹموسفیر کی تعریف کر سکیں۔ (یاد رکھنے کے لیے)
- اٹموسفیر کی کمپوزیشن کی وضاحت کر سکیں (سمجھنے کے لیے)
- سٹریٹوسفیر (stratosphere) اور ٹروپوسفیر (troposphere) میں موازنہ کر سکیں (تجزیہ کے لیے)
- سٹریٹوسفیر اور ٹروپوسفیر کے کمپاؤنڈز کا خلاصہ تیار کر سکیں (سمجھنے کے لیے)
- ہوا کے پلٹنٹس بیان کر سکیں (سمجھنے کے لیے)
- ہوا کے پلٹنٹس کے اثرات بیان کر سکیں (سمجھنے کے لیے)
- ایسڈ رین اور اس کے اثرات بیان کر سکیں (سمجھنے کے لیے)
- اوزون کے بننے کی وضاحت کر سکیں (سمجھنے کے لیے)

- اوزون کا خاتمہ اور اس کے اثرات بیان کر سکیں۔ (بچھنے کے لیے)
- گلوبل وارمنگ (global warming) کی وضاحت کر سکیں (بچھنے کے لیے)

تعارف (Introduction)

ہمارا سیارہ زمین (Earth) چار قدرتی سسٹمز پر مشتمل ہے: لیتھوسفیئر (lithosphere)، ہائڈروسفیئر (hydrosphere) اٹموسفیئر (atmosphere) اور بائیوسفیئر (biosphere)۔ زمین پر زندگی بسر کرنے کے لیے ان سسٹمز کے بارے میں جاننا اور سمجھنا ہماری ضرورت ہے۔

اس باب میں ہم صرف اٹموسفیئر پر بحث کریں گے۔ اٹموسفیئر کی کمپوزیشن ہمیں اٹموسفیئر میں موجود گیسز کی اہمیت کے بارے میں علم مہیا کرتی ہے۔ اٹموسفیئر کو چار ریجنز (regions) میں تقسیم کیا گیا ہے۔ ہر ریجن کے اپنے قدرتی خواص ہیں۔ لیکن انسانی سرگرمیاں قدرتی سسٹم میں خلل ڈال رہی ہیں۔ ان سرگرمیوں کی وجہ سے ہمارا اٹموسفیئر بتدریج تبدیل ہو رہا ہے۔ ان تبدیلیوں کے اثرات اس باب میں بیان کیے گئے ہیں۔ پوری دنیا میں پلوشن (pollution) کے منفی اثرات کو کنٹرول کرنے کے لیے بہت سی کوششیں کی جا رہی ہیں۔

14.1 اٹموسفیئر کی کمپوزیشن (Composition of Atmosphere)

اٹموسفیئر زمین کے گرد مختلف گیسز کا غلاف ہے۔ یہ زمین کی سطح سے اوپر کی جانب مسلسل کسی حد کے بغیر پھیلا ہوا ہے۔ اٹموسفیئرک ماس کا تقریباً 99 فی صد حصہ 30 کلومیٹر تک کی سطح کے اندر ہے اور 75 فی صد حصہ پہلے 11 کلومیٹر میں موجود ہے۔ والیوم کے لحاظ سے اٹموسفیئر کی فی صد کمپوزیشن مندرجہ ذیل 14.1 میں دی گئی ہے۔

منیبل 14.1: خشک ہوا کی کمپوزیشن

گیس	والیوم کے لحاظ سے فی صد مقدار
نائٹروجن	78.09
آکسیجن	20.94
آرگون	0.93
کاربن ڈائی آکسائیڈ	0.03

☆ سورج کی روشنی چھوٹی ویولینتھ (wavelength) والی ریڈی ایشنز (radiations) پر مشتمل ہیں۔

☆ زمین کی سطح میں جذب ہونے والی سولر انرجی ہیٹ انرجی میں تبدیل ہو جاتی ہے جس کی ویولینتھ بڑی ہوتی ہے۔

☆ روشنی کی کُل اوسط رفلیکشن (reflection) 32 فی صد ہے، 6 فی صد زمین کی سطح سے رفلیکٹ ہوتی ہے اور 26 فی صد اٹموسفیئر میں موجود بادلوں، گیسز اور گرد و غبار کے پارٹیکلز کی وجہ سے واپس خلا میں رفلیکٹ ہو جاتی ہے۔

☆ سورج کی روشنی کا 18 فی صد اٹموسفیئرک گیسز جذب کر لیتی ہیں۔


☆ باقی 50 فی صد زمین پر پہنچتی ہے اور اس میں جذب ہو جاتی ہے۔

یہ انرجی ہیٹ انرجی کے طور پر خارج ہوتی ہے۔ جس کی ویولینتھ بڑی ہوتی ہے اور اسے اٹموسفیئر میں کاربن ڈائی آکسائیڈ اور پانی کے بخارات جذب کرتے ہیں۔



14.2 اٹموسفیئر کی لیئرز (Layers of Atmosphere)

اٹموسفیئر چار لیئرز پر مشتمل ہے جو زمین کی سطح سے اوپر کی طرف پھیلے ہوئے ہیں۔ اوپر کی جانب گیسز کی کنسنٹریشن بتدریج کم ہوتی ہے۔ جس کے نتیجے میں پریشر بھی بتدریج کم ہوتا جاتا ہے۔ لیکن اٹموسفیئر کا ٹمپریچر بتدریج تبدیل نہیں ہوتا۔ بلکہ یہ بہت ہی پیچیدہ طریقے سے بدلتا ہے جیسا کہ شکل 14.1 میں دکھایا گیا ہے۔ ٹمپریچر میں تبدیلی کی بنا پر اٹموسفیئر کو چار ریجنز (regions) میں تقسیم کیا گیا ہے۔ 12 کلومیٹر تک بلند سب سے نچلی لیئر میں ٹمپریچر 17°C سے -58°C تک باقاعدگی سے کم ہوتا ہے۔ اٹموسفیئر کی یہ لیئر ٹروپوسفیئر (troposphere) کہلاتی ہے۔ اس سے اوپر 50 کلومیٹر تک بلند لیئر سٹریٹوسفیئر (stratosphere) ہے۔ اس لیئر میں ٹمپریچر 2°C تک بڑھتا ہے۔ سٹریٹوسفیئر سے اوپر میسوسفیئر (mesosphere) کی لیئر ہے جو کہ 85 کلومیٹر تک بلند ہے۔ اس ریجن میں دوبارہ ٹمپریچر -93°C تک کم ہوتا ہے۔ اس 85 کلومیٹر لیئر سے اوپر تھرموسفیئر (thermosphere) کی لیئر ہے جس میں اوپر کی جانب ٹمپریچر میں بتدریج اضافہ ہوتا چلا جاتا ہے۔



شکل 14.1 اٹموسفیئر کی مختلف لیئرز

ٹیمپل 14.2 میں اٹموسفیئر کے چاروں ریجنز کے خواص دیے گئے ہیں۔

ٹیمپل 14.2 ریجنز کے خواص

ٹیمپل کی حد اور رجحان	زمین کی سطح سے بلندی	ریجن کا نام
$17^{\circ}\text{C} - -58^{\circ}\text{C}$ (کم ہوتا ہے)	0-12 km	ٹروپوسفیئر
$-58^{\circ}\text{C} - 2^{\circ}\text{C}$ (بڑھتا ہے)	12-50 km	سٹریٹوسفیئر
$2^{\circ}\text{C} - -93^{\circ}\text{C}$ (کم ہوتا ہے)	50-85 km	میسوسفیئر
-93°C (بڑھتا ہے)	85-120 km	تھرموسفیئر

ٹروپوسفیئر اور سٹریٹوسفیئر میں ٹھہر چکر کی تبدیلی کی وجوہات اور دوسرے مظاہر کے بارے میں ہم وضاحت سے بیان کریں گے۔

14.2.1 ٹروپوسفیئر (Troposphere)


ٹروپوسفیئر کے بنیادی اجزائے نائٹروجن اور آکسیجن گیسز ہیں۔ زمین کے اٹموسفیئر کا 99 فی صد والیوم ان دو گیسز پر مشتمل ہے۔

اگرچہ اٹموسفیئر میں کاربن ڈائی آکسائیڈ اور پانی کے بخارات کی کنسنٹریشن نہ ہونے کے برابر ہے لیکن پھر بھی یہ اٹموسفیئر کے ٹھہر چکر کو برقرار رکھنے میں اہم کردار ادا کرتے ہیں۔ یہ دونوں گیسز سورج کی ویزیبیل (visible) شعاعوں کو گزرنے دیتی ہیں لیکن زمین کی سطح سے اٹھنے والی انفراریڈ (infrared) ریڈی ایشنز کا بہت زیادہ حصہ جذب کر لیتی ہیں اور اٹموسفیئر کو گرم کر دیتی ہیں۔ جیسے جیسے بلندی میں اضافے سے ان گیسز کی کنسنٹریشن بتدریج کم ہوتی ہے تو اسی لحاظ سے ٹھہر چکر میں بھی 6°C فی کلومیٹر کی شرح سے کمی ہوتی ہے۔ یہ وہ ریجن ہے جس میں تمام اقسام کے موسم پائے جاتے ہیں۔ تقریباً تمام ایئر کرافٹس اسی ریجن میں پرواز کرتے ہیں۔

14.2.2 سٹریٹوسفیئر (Stratosphere)

یہ ٹروپوسفیئر سے اوپر والا سفیئر ہے جو کہ 50 کلومیٹر تک بلند ہے۔ اس ریجن میں ٹھہر چکر 2°C تک بتدریج بڑھتا ہے۔ اس ریجن میں اوزون کی موجودگی ٹھہر چکر میں اضافے کا باعث بنتی ہے۔ اس ریجن میں ٹھہر چکر میں اضافہ بلندی کے ساتھ ساتھ ہوتا ہے۔ جیسا کہ سٹریٹوسفیئر کی نیچے والی لیئر کا ٹھہر چکر تقریباً 58°C اور اوپر والی لیئر کا ٹھہر چکر تقریباً 2°C ہے۔ پس سٹریٹوسفیئر میں ٹھہر چکر کی تین لیئرز موجود ہوتی ہیں جیسا کہ شکل 14.2 میں دکھایا گیا ہے۔ چونکہ اوپر والی لیئر میں موجود اوزون سورج سے آنے والی بہت زیادہ انرجی کی حامل الٹرا وائلٹ (ultraviolet) ریڈی ایشنز کو جذب کر لیتی ہے۔ اس لیے اوزون مولوٹا کم (O) ایٹم اور ڈائی اٹامک آکسیجن (O_2) گیس میں تقسیم ہو جاتی ہے۔





شکل 14.2: تروپوسفیئر اور سٹریٹوسفیئر رجسٹر

دلچسپ معلومات



اوزون ایک جانی پہچانی گیس ہے۔ کیا آپ جانتے ہیں کہ فوٹو کاپیئر مشین بھی اس گیس کے بننے کا باعث ہوتی ہے۔ آپ نے فوٹو کاپیئر مشینوں کے قریب ایک ناگوار بو محسوس کی ہوگی یہ اوزون گیس ہوتی ہے۔ یہ ایک زہریلی گیس ہے۔ اور بہت زیادہ پلوٹن والے شہروں میں گرم دنوں میں بنتی ہے۔

سٹریٹوسفیئر کے درمیانی حصے سے بہت کم الٹرا وائلٹ ریڈی ایشنز گزر رہی ہوتی ہیں۔ یہاں O₂ اور O ایٹم اور O₃ گیس دوبارہ اوزون بنانے کے لیے ملتی ہیں جو کہ ایک ایکسوٹرمک (exothermic) ری ایکشن ہے۔ اس ریجن میں اوزون کے بننے کی وجہ سے اوزون کی لیئر بن جاتی ہے۔ پس اوزون کی لیئر سٹریٹوسفیئر کے درمیان میں موجود ہوتی ہے۔



سٹریٹوسفیئر کے نچلے حصے تک بہت ہی کم الٹرا وائلٹ ریڈی ایشنز پہنچ پاتی ہیں۔ پس یہاں مونو آکسائیڈ آکسیجن نہیں پائی جاتی اور نہ ہی اوزون بنتی ہے۔

- (i) اٹموسفیئر سے کیا مراد ہے؟
- (ii) اٹموسفیئر اور انوزرمنٹ میں کیا فرق ہے؟
- (iii) تروپوسفیئر کے بنیادی اجزاء کے نام لکھیں۔
- (iv) اٹموسفیئر کا ٹیپر بچر کس طرح برقرار رہتا ہے؟
- (v) اوزون لیئر کہاں پائی جاتی ہے؟
- (vi) سٹریٹوسفیئر کی اوپر والی لیئر کا ٹیپر بچر زیادہ کیوں ہوتا ہے؟



14.3 پلوٹنٹس (Pollutants)

پلوٹنٹ ایک ناکارہ مادہ ہے جو ہوا، پانی اور مٹی کو آلودہ کرتا ہے۔ تین فیکٹرز جو پلوٹنٹ کی شدت کا تعین کرتے ہیں۔ وہ اس کی کیمیکل نیچر، کنسنٹریشن اور بقا ہیں۔ یہ پلوٹنٹ انوزرمنٹ میں انسانی سرگرمیوں کی وجہ سے بننے اور خارج ہوتے ہیں۔ یہ انوزرمنٹ (ہوا، پانی یا مٹی) کو زندگی کے لیے نقصان دہ بناتے ہیں۔

پس پلوٹینٹس وہ مادے ہیں جو آلودگی کا سبب بنتے ہیں۔ جبکہ کٹینٹی ملٹنس (contaminants) وہ مادے ہیں جو کسی چیز کو ناخالص بناتے ہیں۔

ہوا میں موجود نقصان دہ مادے ہوا کے پلوٹینٹس کہلاتے ہیں۔ ایک مفید مادہ بھی خاص کنسنٹریشن سے زیادہ ہونے کی وجہ سے نقصان دہ ہو سکتا ہے۔ ہوا کے پلوٹینٹس موسم کو بدلنے، انسانی صحت کو بُری طرح متاثر کرنے، پودوں کو نقصان اور عمارتوں کو تباہ کرنے کا باعث ہیں۔

14.3.1 پلوٹینٹس کی اقسام (Types of pollutants)

زیادہ تر پلوٹینٹس کو پرائمری پلوٹینٹس اور سیکنڈری پلوٹینٹس میں تقسیم کیا جاتا ہے۔ پرائمری پلوٹینٹس وہ ناکارہ پروڈکٹس ہیں جو فوسل فیولز اور آرمیک اشیا کے جلنے سے بنتے ہیں۔ یہ سلفر کے آکسائیڈز (SO_2 اور SO_3)، کاربن کے آکسائیڈز (CO اور CO_2)، نائٹروجن کے آکسائیڈز (خاص طور پر نائٹریک آکسائیڈ NO)، ہائیڈروکاربن (CH_4)، امونیا اور فلورین کے کیاؤائیڈز ہیں۔

سیکنڈری پلوٹینٹس، پرائمری پلوٹینٹس کے مختلف ری ایکشنز کے نتیجے میں بنتے ہیں۔ یہ سلفیورک ایسڈ، کاربانک ایسڈ، نائٹریک ایسڈ، ہائیڈروفلورک ایسڈ، اوزون اور پرائمری اسیٹائل نائٹریٹ (PAN) ہیں۔

14.3.2 ہوا کے پلوٹینٹس کے سورسز (Sources of air pollutants)

جیسا کہ آپ کو معلوم ہے کہ اٹموسفیر کا 99 فی صد نائٹروجن اور آکسیجن گیسز پر مشتمل ہے۔ اگرچہ دوسری گیسز بہت کم مقدار میں ہیں لیکن یہ انورنمنٹ پر بہت زیادہ اثر انداز ہوتی ہیں۔ کیونکہ اٹموسفیر اس انورنمنٹ کا تعین کرتا ہے جس میں ہم رہتے ہیں۔ اس لیے یہ چھوٹی مقدار میں ایک خاص کنسنٹریشن تک تو بے ضرر سمجھی جاتی ہیں۔ لیکن انسانی سرگرمیوں کی وجہ سے پچھلے 60 سالوں میں کچھ علاقوں میں ان کی کنسنٹریشن حفاظتی حد سے بہت بڑھ گئی ہے۔ ہوا کے پلوٹینٹس کے مختلف سورسز مندرجہ ذیل ہیں۔

(i) کاربن کے آکسائیڈز CO_2 اور CO (Oxides of carbon)

کاربن کے آکسائیڈز کے سورسز درج ذیل ہیں:


(a) یہ دونوں گیسز آتش فشاں پہاڑوں کے پھٹنے اور آرمیک اشیا کی قدرتی طور پر ڈی کمپوزیشن کے دوران خارج ہوتی ہیں۔

(b) تاہم ان گیسز کے خارج ہونے کا سب سے بڑا سورس فوسل فیولز (کونک، پٹرولیم اور قدرتی گیس) کا جلنا ہے۔ ہر قسم کی گاڑیوں کے انجنوں، انڈسٹری کی بھٹیوں یا کھلی ہوا میں فوسل فیولز کے جلنے سے CO اور CO_2 خارج ہوتی ہیں۔

(c) جنگل کی آگ اور ککڑی کے جلانے سے بھی CO₂ اور CO خارج ہوتی ہیں۔ خاص طور پر جب آکسیجن کی محدود سپلائی ہو تو CO کا اخراج بڑھ جاتا ہے۔


گرین ہاؤس ایفیکٹ اور گلوبل وارمنگ (Greenhouse effect and global warming) CO₂ زمین کے گرد ایک غلاف کی طرح لیر بناتی ہے۔ یہ سورج سے آنے والی حرارت کی شعاعوں کو گزرنے دیتی ہے جو زمین تک پہنچ جاتی ہیں۔ یہ شعاعیں زمین کی سطح سے رفلیکٹ ہو کر واپس اوپر والے اٹموسفیر میں چلی جاتی ہیں۔ جیسا کہ شکل 14.3(a) میں دکھایا گیا ہے۔ لیکن CO₂ کی نارمل کنسنٹریشن حرارت کا اتنا حصہ روک لیتی ہے جو اٹموسفیر کو گرم رکھنے کے لیے کافی ہو۔ پس CO₂ کی نارمل کنسنٹریشن اٹموسفیر کو گرم رکھنے میں مفید اور ضروری ہے ورنہ زمین پر زندگی ممکن نہ ہوتی۔ اگر فضا میں CO₂ نہ ہوتی تو زمین کا موجودہ ٹمپریچر 15°C کی بجائے 20°C- ہوتا۔

CO₂ پلومینٹ نہیں ہے۔ بلکہ یہ پودوں کے لیے اتنی ہی ضروری گیس ہے جتنی جانوروں کے لیے O₂۔ پودے فوٹوسنتھیسز کے عمل کے دوران CO₂ استعمال کرتے ہیں اور O₂ پیدا کرتے ہیں۔ جبکہ جانور ریسپائریشن کے عمل کے دوران O₂ استعمال کرتے ہیں اور CO₂ خارج کرتے ہیں۔ اس طرح ان دونوں ضروری کیمیز کے درمیان ایک قدرتی توازن قائم ہو جاتا ہے جیسا کہ نیچے ظاہر کیا گیا ہے۔ لیکن مختلف انسانی سرگرمیوں کی وجہ سے زیادہ سے زیادہ CO₂ کے اخراج کے باعث یہ توازن بگڑ رہا ہے۔



اگرچہ CO₂ زہریلی گیس نہیں ہے۔ لیکن پھر بھی انسانی سرگرمیوں میں فوسل فیولز کے جلنے کی وجہ سے اس کی کنسنٹریشن میں خطرناک حد تک اضافہ ہو رہا ہے۔ CO₂ اٹموسفیر میں گلاس ہاؤس (glass house) کی دیواروں کی طرح کام کرتی ہے۔ اگرچہ اضافہ شدہ CO₂ سورج کی ہیٹ انرجی کی الٹرا وائلٹ ریز کو اندر آنے دیتی ہے مگر زمین کی سطح سے اوپر اٹھنے والی انفراریڈ ریڈی ایشنز کو جذب کر لیتی ہے اور یوں اٹموسفیر سے ہیٹ انرجی کو واپس جانے سے روک لیتی ہے۔ اس طرح اٹموسفیر میں ہیٹ انرجی رکھے رہتی ہے جو کہ زمین کی سطح کو رات کے وقت ٹھنڈا نہیں ہونے دیتی۔ جس کی وجہ سے اٹموسفیر کے ٹمپریچر میں آہستہ آہستہ اضافہ ہونے لگتا ہے۔ جیسے جیسے ہوا میں CO₂ کی کنسنٹریشن بڑھتی ہے۔ اٹموسفیر کا اوسط

ٹھیکر پتھر بتدریج بڑھتا جاتا ہے۔ یہ گرین ہاؤس ایفیکٹ کہلاتا ہے جیسا کہ شکل 14.3(b) میں دکھایا گیا ہے۔ یہ ایفیکٹ ہوا میں CO_2 کی مقدار کے پرپورٹل ہے۔ جتنی زیادہ CO_2 کی مقدار ہوگی اتنی ہی ہیٹ زیادہ جذب ہوگی یعنی گرمی زیادہ ہوگی۔ گرمی میں اضافے کی وجہ سے یہ مظہر گلوبل وارمنگ بھی کہلاتا ہے۔



شکل 14.3 گرین ہاؤس ایفیکٹ

گلوبل وارمنگ کے اثرات

(Effects of global warming)

- (i) ہوا میں کاربن ڈائی آکسائیڈ کے اضافے کے نتیجے میں ہر سال اٹموسفیئر ٹھیکر پتھر میں تقریباً $0.05^{\circ}C$ کا اضافہ ہو رہا ہے۔
- (ii) یہ اٹموسفیئرک سرکولیشن میں اہم تبدیلیوں کا باعث بن رہا ہے۔ جس کی وجہ سے موسموں میں تبدیلیاں پیدا ہو رہی ہیں۔ انتہائی شدید موسم عام اور سابقہ دور کی نسبت شدت سے واقع ہو رہے ہیں۔
- (iii) یہ برفانی پتھروں اور گلیشئرز کو پگھلا رہی ہے جس سے سیلابوں اور ٹرائیکل سائیکلوںز میں اضافہ ہو رہا ہے۔
- (iv) سمندر کی سطح میں اضافہ ہو رہا ہے۔ جس کی وجہ سے ساحلی علاقوں کے غرق ہونے کا خطرہ ہے اور گنجان آباد علاقے ختم ہو رہے ہیں۔



شکل 14.4 گلوبل وارمنگ کے اثرات

CO ہوا کا ایک پلوٹینٹ ہے۔ بہت زیادہ زہریلی گیس ہونے کی وجہ سے یہ صحت کے لیے نقصان دہ ہے۔ بے رنگ اور بے بو ہونے کی وجہ سے اس کی موجودگی کو فوری اور آسانی سے محسوس نہیں کیا جاسکتا۔ جب یہ سانس کے ذریعے اندر جاتی ہے تو آکسیجن کی نسبت زیادہ تیزی سے ہموگلوبن کے ساتھ رے ایکٹ کرتی ہے۔ جس کی وجہ سے جسم کو آکسیجن کی سپلائی میں رکاوٹ پیدا ہوتی ہے۔ CO گیس کی زیادہ کنسنٹریشن کی وجہ سے سردی اور تھکاوٹ ہو جاتی ہے۔ اگر زیادہ عرصے تک سانس کے ذریعے جسم میں داخل ہو تو سانس لینے میں دشواری پیدا کرتی ہے جو موت کا سبب بھی بن سکتی ہے۔ اسی وجہ سے بند جگہوں پر آگ نہیں جلا نا چاہیے۔ اور مشورہ دیا جاتا ہے کہ سونے سے پہلے گونگ یا گیس ریٹزر، چوہے وغیرہ بند کر دینے چاہیے۔



کیا آپ جانتے ہیں؟

گاڑیوں کے انجینز میں کیمیکلنگ کنورٹرز (converters) استعمال کرنے چاہیے۔ تاکہ یہ ہوا میں داخل ہونے سے پہلے CO کو CO₂ اور ہائڈروجن کے آکسائیڈ NO_x کو ہائڈروجن گیس میں تبدیل کر دیں۔ گاڑیوں کے انجینز کے ساتھ کیمیکلنگ کنورٹرز (catalytic converters) کو جڑا جاتا ہے۔ جیسا کہ شکل 14.5 میں دکھایا گیا ہے۔ جب گرم گیسز اس کنورٹرز میں سے گزرتی ہیں تو نقصان دہ پلوٹینٹس، بے ضرر کمپاؤنڈز میں تبدیل ہو جاتے ہیں۔ جیسا کہ کاربن مونو آکسائیڈ، کاربن ڈائی آکسائیڈ میں، بغیر جلے ہوئے ہائڈرو کاربڈ، کاربن ڈائی آکسائیڈ اور پانی میں۔ جبکہ ہائڈروجن کے آکسائیڈز ہائڈروجن میں تبدیل ہو جاتے ہیں۔



کیا آپ جانتے ہیں؟

NO, CO اور ہائڈرو کاربڈز پر مشتمل انجینز



مشتمل انجینز پر N₂, CO₂ اور پانی

شکل 14.5 گاڑیوں میں استعمال کیے جانے والے کیمیکلنگ کنورٹرز


دلچسپ معلومات



- CO₂ پودوں کے لیے اور O₂ انسانوں اور جانوروں کے لیے "لائف گیس" ہے۔
- CO₂ زمین سے خارج ہونے والی انفراریڈ ریڈی ایشن کو جذب کرتی ہے۔ اگرچہ فضا میں CO₂ کی مقدار N₂ اور O₂ کے مقابلے میں بہت کم ہے مگر اس کی ہیٹ جذب کرنے کی صلاحیت بہت زیادہ ہے۔ CO₂ کے بغیر زمین پر زندگی ناممکن ہوگی۔

(ii) سلفر کپاؤنڈز (Sulphur compounds)

قدرتی طور پر سلفر پر مشتمل کپاؤنڈز آرکینک ایشیا کی بیکیٹیریل ڈی کمپوزیشن، آتش فشاں گیسز اور جنگلات کی آگ سے خارج ہوتے ہیں۔ لیکن اٹموسفیر میں قدرتی سورسز سے پیدا ہونے والے سلفر کے کپاؤنڈز کی کنسنٹریشن، گاڑیوں اور انڈسٹریل پینس میں فوسل فیولز کے جلنے سے خارج ہونے والے سلفر کے کپاؤنڈز کے مقابلے میں بہت کم ہے۔ خارج ہونے والی تمام SO_2 کا تقریباً 80 فی صد کول اور پٹرولیم کے جلنے کی وجہ سے ہے۔ جیسا کہ شکل 14.6 میں دکھایا گیا ہے۔



شکل 14.6 فوسل فیولز کے جلنے سے SO_2 اور SO_3 کا بنا اور ہوا کی پلوشن کا سبب بنتا ہے۔

 SO_2 کے اثرات (Effects of SO_2)

(a) SO_2 ایک انتہائی ناخوشگوار بو رکھنے والی بے رنگ گیس ہے۔ یہ مریضوں کے لیے سانس لینے میں مشکلات کا باعث بنتی ہے۔

دلچسپ معلومات



انڈیا میں موجود ماربل سے بنی مشہور عمارت تاج محل کی چمک دکھ میں کی اس کے نزدیک انڈسٹریل پینس سے خارج ہونے والی ایسڈک گیسز (پلینٹس) کا سب سے بڑا ہاتھ ہے۔

(b) SO_2 سلفیورک ایسڈ بنتا ہے جو عمارتوں اور نباتات کو نقصان پہنچاتا ہے۔ اس کی تفصیلات سیکشن 14.4 میں دی گئی ہے۔

SO_2 کی وجہ سے ہونے والی پلوشن کو روکنے کے لیے اس امر کی ضرورت ہے کہ فوسل فیولز کو جلانے سے پہلے اس میں سے سلفر کو الگ کر لیا جائے۔

(iii) نائٹروجن کپاؤنڈز (Nitrogen Compounds NO_x)

قدرتی طور پر پیدا ہونے والے نائٹروجن کے آکسائیڈز، خاص طور پر نائٹریک آکسائیڈ (NO) فضا میں بجلی کی چمک سے پیدا ہوتا ہے۔


انٹرنل کمبیشن (internal combustion) انجنز، تھرمل پاور سٹیشنز یا فیکٹریز میں فوسل فیول کے جلانے کے باعث

نائٹروجن اور آکسیجن کے براہ راست ملاپ سے نائٹروجن مونو آکسائیڈ گیس بنتی ہے۔ جیسا کہ شکل 14.7 دکھایا گیا ہے۔



تاہم یہ نائٹروجن ڈائی آکسائیڈ گیس بنانے کے لیے تیزی سے ہوا کے ساتھ ری ایکٹ کرتی ہے۔ NO_2 انتہائی زہریلی

گیس ہے۔



شکل 14.7 فوسل فیول کے جلنے سے NO اور NO_2 کا بنا، ہوا کی پلوشن کا سبب

ان گیسز کے کچھ کو NO سے ظاہر کیا جاتا ہے جو گاڑیوں کے انجینز، تھرمل پاور سٹیشنز اور فیکٹریوں کی چیمنیوں سے

ہوا میں داخل ہوتا ہے۔ یہ سانس کی نالیوں میں سوزش کا باعث بنتی ہیں۔ یہ آکسائیڈز ہوا میں موجود پانی کے بخارات سے مل کر

نائٹریک ایسڈ بناتے ہیں۔ نائٹریک ایسڈ، ایسڈ رین (acid rain) کا ایک ٹچ ہے۔ اس کے اثرات سیکشن 14.4 میں بیان کیے

جائیں گے۔

- (i) ہوا کے پلوشن سے کیا مراد ہے؟
- (ii) ہوا کے تین پرائمری پلوشن کے نام لکھیں۔
- (iii) مندرجہ ذیل میں سے پرائمری اور سیکنڈری پلوشن کی شناخت کریں۔
 $\text{SO}_2, \text{CH}_4, \text{HNO}_3, \text{NH}_3, \text{H}_2\text{SO}_4, \text{O}_3$
- (iv) CO_2 گرین ہاؤس گیس کیوں کہلاتی ہے؟
- (v) سیلاب کے خطرات میں کیوں اضافہ ہو رہا ہے؟
- (vi) وضاحت کریں۔ بند جگہ کی نسبت کھلی جگہ پر آگ جلانے کو کیوں ترجیح دی جاتی ہے؟
- (vii) قدرتی طور پر سلفر کے کپاؤٹرز کیسے خارج ہوتے ہیں؟
- (viii) انٹرنل کمبیشن انجن میں فوسل فیول کے جلنے سے نائٹروجن کے آکسائیڈز کیسے بنتے ہیں؟



خود تہمتی

مرکزی 142

پلشن کو کنٹرول کرنے میں حکومت کا کردار

(Role of Government to Control Pollution)

آٹو ایگزاسٹ کیسز ہوا میں پلشن کی ایک وجہ ہیں۔ جس کا ہر شہری روزانہ گھنٹوں تک بغیر نتائج جانے سر تکب ہو رہا ہے، ہوا کو زہرنا کر رہا ہے اور بہت بڑے مسائل پیدا کر رہا ہے جن کے لوکل، ریجنل اور گلوبل اثرات ہیں۔ حکومت کو قدرتی ماحول کو بچانے کے لیے منصوبے بنانے چاہیے کیونکہ صحت مند انورنمنٹ کے بغیر کوئی بھی انسان، پودا یا جاندار صحت مند نہیں ہوگا۔




- (i) سب سے پہلے تمام فیوزل میں ایٹمی ٹانگ (anti-knocking) ایجنٹس شامل کر کے فیول کی کوالٹی کو بہتر بنانا چاہیے۔ ساتھ ہی ساتھ گاڑیوں کے انجنوں کو موثر بنانا چاہیے۔ تاکہ یہ فیول کو مکمل طور پر جلائیں۔ ایگزاسٹ سے کوئی بھی بغیر چلے ہاؤڈرو کاربن مالیکولز خارج نہیں ہونے چاہیے۔ پلٹینڈ ہوا میں موجود ہاؤڈرو کاربنز بہت نقصان دہ ہیں۔ یہ جگر کی بربادی اور جئی کی کینسر کا سبب بھی بن سکتے ہیں۔ پس گورنمنٹ کو لوگوں کی آٹو ایگزاسٹس میں کیا ٹانگ کنورژر استعمال کرنے کی طرف رہنمائی کرنی چاہیے۔
- (ii) ہاؤڈرو کاربنز کی پیچیدہ مالیکولز فطرت اور ایچ آر شیڈی وجہ سے فوسل فیوزل بہت زیادہ پلٹینٹس پیدا کرتے ہیں۔ گورنمنٹ کو متبادل فیوزل جیسا کہ میٹھائل الکوحل، ایٹھائل الکوحل اور بیو ڈیزل کے استعمال کو بہتر بنانا چاہیے۔ یہ فیوزل ہاؤڈرو کاربن فیولز کی نسبت کم پلشن پیدا کرتے ہیں۔ چونکہ ان کے مالیکولز سادہ ہوتے ہیں اور انجن میں مکمل طور پر جلتے ہیں۔ ان کے جلتے سے کم کاربن مونو آکسائیڈ اور پلٹینٹس پیدا ہوتے ہیں۔
- (iii) گورنمنٹ کو کاربن ڈائی آکسائیڈ پیدا کرنے والے فیوزل کے استعمال سے بچنے کے لیے منصوبے بنانا چاہیے کیونکہ یہ ایک گرین ہاؤس گیس ہے۔ گورنمنٹ کو بڑے شہروں میں موثر ٹرانسپورٹ میٹا کرنی چاہیے۔ تاکہ لوگ اپنی گاڑیاں استعمال کرنے سے گریز کریں۔ اس سے خود ڈرائیونگ والی گاڑیوں کی تعداد میں کمی ہوگی۔

14.4 ایسڈ رین اور اس کے اثرات Acid Rain and its Effects

جیسا کہ آپ پڑھ چکے ہیں کہ فوسل فیوزل کے جلتے سے ہوا میں سلفر اور نائٹروجن کے آکسائیڈز پیدا ہوتے ہیں۔ بارش کا پانی SO_2 کو H_2SO_4 میں اور NO_x کو HNO_3 اور HNO_2 میں تبدیل کر دیتا ہے۔ عام بارش کا پانی کم ایسڈک ہوتا ہے جس کی وجہ اس میں حل شدہ CO_2 ہے۔ اس کی pH تقریباً 6 سے 6.5 ہوتی ہے۔ لیکن جب بارش کے پانی میں ہوا کے پلٹینٹس (ایسڈز) حل ہو جاتے ہیں تو یہ زیادہ ایسڈک ہو جاتی ہے اور اس کی pH 4 تک کم ہو جاتی ہے۔ پس ایسڈ رین، بارش کے پانی میں ہوا کے ایسڈک پلٹینٹس جیسا کہ سلفر ڈائی آکسائیڈ اور نائٹروجن ڈائی آکسائیڈ کے حل ہونے سے بنتی ہے۔

شکل 14.8 میں دکھایا گیا ہے کہ کس طرح سلفر اور نائٹروجن کے آکسائیڈز، ایسڈز میں تبدیل ہوتے ہیں۔ یہ ایسڈز بارش کے پانی میں حل ہو کر زمین، جانوروں، پودوں اور آبی زندگی کو تباہ کرتے ہیں۔



شکل 14.8 ایسڈرین کا بننا اور اس کے اثرات

ایسڈرین کے اثرات (Effects of acid rain)

- (i) ایسڈرین جب زمین اور چٹانوں پر برستی ہے تو یہ بھاری میٹلز Al, Hg, Pb, Cr کو اپنے اندر حل کر لیتی ہے اور ان میٹلز کو دریاؤں اور جھیلوں تک پہنچا دیتی ہے۔ جب یہ پانی انسان پینے کے مقصد کے لیے استعمال کرتے ہیں تو یہ میٹلز انسانی جسم میں زہریلی حد تک جمع ہو جاتے ہیں۔ دوسری طرف جھیلوں میں موجود آبی حیات بھی ان میٹلز کی بہت زیادہ مقدار کی وجہ سے نقصان اٹھاتی ہے۔ خاص طور پر ایلومینیم میٹل کی بہت زیادہ کنسنٹریشن جھیلوں کے گلز (gills) کو بند کر دیتی ہے۔ دم گھٹنے سے آخر کار جھیلیاں مرجاتی ہیں۔
- (ii) ایسڈرین عمارتوں اور محسوس کے ماربل اور چونے کے پتھروں میں موجود کیمیکلیم کاربونیٹ پر حملہ کرتی ہے۔ جس کی وجہ سے یہ عمارات اور محسوس آہستہ آہستہ اپنا حسن اور چمک دکھو دیتے ہیں۔
- (iii) ایسڈرین زمین کی ایسڈٹی میں اضافہ کرتی ہے۔ جس کی وجہ سے اس قسم کی زمین میں بہت سی فصلیں اور پودے صحیح طریقے سے نشوونما نہیں پاسکتے۔ یہ زمین میں زہریلی میٹلز میں بھی اضافہ کرتی ہے جو سبزیوں کو زہریلا کر دیتی ہیں۔ حتیٰ کہ زمین کی ایسڈٹی کی وجہ سے ہر آنے درخت بھی متاثر ہوتے ہیں۔ ان کی نشوونما رُک جاتی ہے۔ یہ خشک ہو کر مر جاتے ہیں۔

(iv) ایسڈ رین براہ راست درختوں اور پودوں کے پتوں کو تباہ کرتی ہے جس سے ان کی نشوونما رک جاتی ہے۔ پودوں کی سردی یا بیماریوں کو برداشت کرنے کی صلاحیت کم ہو جاتی ہے اور یہ ختم ہو جاتے ہیں جیسا کہ شکل 14.9 میں دکھایا گیا ہے۔



شکل 14.9 پودوں پر ایسڈ رین کے اثرات

i- ایسڈ رین کس طرح بنتی ہے؟
 ii- ایسڈ رین ہمارے ممالک کو کیوں تباہ کرتی ہے؟
 iii- ایسڈ رین سے آبی حیات کیسے متاثر ہوتی ہے؟
 iv- وضاحت کریں: کیوں پورے دن بدن ختم ہو رہے ہیں؟




سرگرمی 143

14.5 اوزون کا خاتمہ اور اس کے اثرات (Ozone Depletion and its Effects)

اوزون تین آکسیجن ایٹمز پر مشتمل آکسیجن کی ایلیوٹروپک قسم ہے۔ یہ اٹموسفیئر میں سٹریٹوسفیئر کے درمیانی حصہ میں ایک آکسیجن ایٹم اور ایک آکسیجن مالیکیول کے ملاپ سے بنتی ہے۔



اوزون پورے اٹموسفیئر میں موجود ہے لیکن اس کی سب سے زیادہ کنسنٹریشن والا ایریا اوزون لیئر کہلاتا ہے جو کہ زمین کی سطح سے 25 سے 30 کلومیٹر بلند سٹریٹوسفیئر ریجن میں موجود ہے۔ یہ لیئر کہہ کرہ ارض کو گھیرے ہوئے ہے اور زمین کو سورج سے آنے والی نقصان دہ الٹرا وائلٹ ریڈی ایشنز سے بچاتی ہے، جیسا کہ شکل 14.10 میں دکھایا گیا ہے۔ الٹرا وائلٹ ریڈی ایشنز جلد کے کینسر کا باعث بن سکتی ہیں۔ پس سٹریٹوسفیئر میں موجود اوزون لیئر زمین پر موجود زندگی کے لیے مفید ہے۔



شکل 14.10 (a) اوزون لیئر (b) اوزون لیئر کا خاتمہ

عام حالات میں پیچیدہ اٹموسفیرک ری ایکشنز کی وجہ سے سٹریٹوسفیئر میں اوزون کی کنسنٹریشن کو سنسٹنٹ رکھتی ہے۔ اوزون کے کنسنٹریشن کو برقرار رکھنے والے دو ری ایکشنز مندرجہ ذیل ہیں:



لیکن مختلف کیمیکل ری ایکشنز کی وجہ سے اوزون کی یہ لیسر تباہ ہو رہی ہے جیسا کہ:

(i) اوزون کی تباہی کا بنیادی باعث کلوروفلوئورو کاربنز (CFCs)۔ یہ اینٹرکنڈیشنلز اور ریفریجریٹرز میں ٹھنڈک پیدا کرنے کے

لیے استعمال ہوتے ہیں) ہیں۔ یہ کمپائونڈز کسی نہ کسی وجہ سے لیک (leak) ہو کر سٹریٹوسفیئر میں ڈیفوز ہو جاتے ہیں۔ وہاں الٹرا

وائٹ ریڈی ایشنز CFCl_3 میں موجود C-Cl بانڈ کو توڑ کر کلورین کے فری ریڈیکلز بناتی ہیں جیسا کہ:



یہ فری ریڈیکلز بہت زیادہ ری ایکٹیو ہوتے ہیں۔ یہ آکسیجن بنانے کے لیے اوزون کے ساتھ ری ایکٹ کرتے ہیں

جیسا کہ:



CFCs کی ڈی کمپوزیشن سے خارج ہونے والا ایک کلورین فری ریڈیکل کئی لاکھ اوزون مالیکیولز کو تباہ کرنے کی صلاحیت

رکھتا ہے۔ وہ ریجن جہاں اوزون ختم ہو جاتی ہے اوزون ہول (ozone hole) کہلاتا ہے۔

سب سے پہلے 1980 کی دہائی میں انٹارکٹکا (Antarctica) پر اوزون ہول کی موجودگی کا پتہ چلا۔ 1990 کی دہائی

میں آرکٹک (Arctic) کے اوپر بھی اوزون ہولز دریافت کیے گئے۔

اوزون کے خاتمے کے اثرات (Effects of ozone depletion)

اوزون کے معمولی خاتمے سے بھی بے حد خطرناک اثرات پیدا ہو سکتے ہیں۔

(i) اوزون کی تباہی الٹرا وائٹ ریڈی ایشنز کو سورج سے زمین تک پہنچنے کے قابل بناتی ہے جو انسانوں اور دوسرے

جانوروں میں جلد کے کینسر کا سبب بن سکتی ہیں۔

- (ii) اوزون لیئر میں کمی سے متعدی بیماریوں جیسا کہ ملیر یا میں اضافہ ہوگا۔
- (iii) یہ پودوں کے لائف سائیکل کو تبدیل کر کے فوڈ چین کو ناکارہ کر سکتی ہے۔
- (iv) یہ ہواؤوں کی ترتیب (wind pattern) کو تبدیل کر سکتی ہے جس سے پوری دنیا میں آب و ہوا بدل جائے گی، خاص طور پر ایشیا اور بحر اکاہل کے خطے متاثر ہوں گے۔

- (i) وضاحت کریں اوزون انسانوں کے لیے مفید ہے۔
- (ii) اموسفیر میں اوزون کیوں ختم ہو رہی ہے؟
- (iii) اوزون ہول سے کیا مراد ہے؟
- (iv) اوزون لیئر کہاں پائی جاتی ہے؟



فالتو مواد جلانا ہوا کی پلوشن کا باعث ہے

فالتو مواد کو جلانے والی بجش (Incinerators) میں بہت زیادہ ٹمپریچر (650°C سے 1100°C)

کے درمیان ناکارہ اور فالتو مادوں کو جلانے کا عمل انسٹیشن (Incineration) کہلاتا ہے۔ انسٹیشن کا عمل مواد کے ٹھوس ماس کو 80 سے 85 فی صد کم کر دیتا ہے اور ان کو ایش، فلو (flue) گیسز اور حرارت میں تبدیل کر دیتا ہے۔

اگرچہ یہ ناکارہ مادوں کے اہلوم کو کم کر دیتا ہے لیکن یہ انتہائی زہریلی گیسز اور زہریلی دھواں پیدا کرتے ہیں۔ فلو گیسز میں ڈائی آکسین (dioxins)، فوراٹز، سلفر ڈائی آکسائیڈ، کاربن ڈائی آکسائیڈ، کاربن مونو آکسائیڈ اور ہائیڈروکلورک ایسڈ شامل ہیں۔ نیز بڑی مقدار میں ذراتی مواد بھی ہوتا ہے۔



اہم نکات

- اموسفیر زمین کے گرد مختلف گیسز کا غلاف ہے۔
- ٹمپریچر میں تبدیلی کی بنا پر اموسفیر کو چار رجیمز ٹروپوسفیر، سٹریٹوسفیر، میوسوسفیر اور تھرموسفیر میں تقسیم کیا گیا ہے۔
- ٹروپوسفیر زمین کی سطح کے بالکل اوپر 12 کلومیٹر تک بلند ہے۔
- اموسفیرک ماس کا 75 فی صد حصہ ٹروپوسفیر میں موجود ہے۔
- ٹروپوسفیر میں تمام موسم پائے جاتے ہیں۔ اس رجیم میں موجود CO_2 اور پانی کے بخارات اموسفیر کے ٹمپریچر کو برقرار رکھنے کے ذمہ دار ہیں۔
- ٹروپوسفیر سے اوپر سٹریٹوسفیر ہے اور یہ 50 کلومیٹر تک بلند ہے۔ اس رجیم میں اوزون لیئر کی موجودگی کی وجہ سے ٹمپریچر اوپر کی جانب بڑھتا ہے۔
- سٹریٹوسفیر سے اوپر میوسوسفیر ہے اور یہ 85 کلومیٹر تک بلند ہے۔

- میوسوسفیئر سے اوپر تھر مووسفیئر موجود ہے۔
- ہوا کے پلوٹینکس کے قدرتی سورسز آرگینک کمپاؤنڈز کی ڈی کمپوزیشن اور آتش فشاں پہاڑوں کا پھٹنا ہیں۔
- انسانی سرگرمیوں کی وجہ سے ہوا کے پلوٹینکس کے سورسز گاڑیوں کے انجنوں اور انڈسٹریز کی بجھنیوں میں فوسل فیولز کا جلنا، کھلی ہوا اور جنگلات میں آگ کا جلنا ہیں۔
- CO_2 زمین کے گرد لیئر بناتی ہے جو زمین سے خارج ہونے والی انفراریڈ ریڈی ایشنز کو جذب کر لیتی ہے۔ جس کے باعث اٹموسفیئر گرم ہوتا جا رہا ہے جو گرین ہاؤس ایفیکٹ کہلاتا ہے۔
- CO انتہائی زہریلی گیس ہے اس لیے یہ صحت کے لیے نقصان دہ ہے۔
- SO_2 بھی صحت کے لیے نقصان دہ ہے اور یہ ہوا میں موجود پانی کے بخارات کے ساتھ مل کر سلفیورک ایسڈ بناتی ہے جو کہ ایسڈ رین کا ایک رجز ہے۔
- ایسڈ رین H_2SO_4 اور HNO_3 پر مشتمل ہوتی ہے جو بارش کے پانی کی pH کو 4 تک کم کر دیتی ہے۔
- اوزون لیئر زمین کی سطح سے تقریباً 25 سے 30 کلومیٹر بلند سٹریٹوسفیئر میں موجود ہے۔
- اوزون لیئر زمین کو سورج کی نقصان دہ الٹرا وائلٹ ریڈی ایشنز سے بچاتی ہے۔
- کلوروفلوروکاربمز اوزون مائیکیلو کو تباہ کر دیتے ہیں۔ جس کے باعث اوزون کی کمی ہوتی ہے جسے اوزون ہول کہتے ہیں۔
- اوزون کی کمی کی وجہ سے سورج کی الٹرا وائلٹ ریڈی ایشنز زمین تک بغیر رکاوٹ پہنچتی ہیں جو متعدی بیماریوں کا سبب بنتی ہیں، پودوں کے لائف سائیکل اور ہواؤں کے پیٹرن کو تبدیل کرتی ہیں۔

مہارتیں (Skills)

سیونڈ ڈیمپ ریڈی ایشنز کی فلٹریشن (Filtration of Suspended Impurities)



مائع سے ان سولبل خوس پارٹیکلز (ریٹ، مٹی، گرد پاروسپ) کو الگ کرنا فلٹریشن کہلاتا ہے۔ فلٹریشن کا عمل کسی کسچر کو فلٹر کر کے کیا جاتا ہے۔ سب سے پہلے ایک فلٹر پیپر کو دو حصوں میں تقسیم کیا جاتا ہے پھر اسے مزید دو حصوں میں تقسیم کیا جاتا ہے۔ تاکہ ایک فلٹر پیپر کی چار تہیں بن جائیں۔ اس شدہ فلٹر پیپر کو فلٹر میں اس طرح رکھا جاتا ہے کہ اس کے ایک طرف تین تہیں ہوں اور دوسری طرف ایک تہ ہو۔ جیسا کہ شکل میں دکھایا گیا ہے۔



کسچر (پانی میں ریٹ یا چاک) کو فلٹر پیپر پر اٹرا دیا جاتا ہے جیسا کہ شکل میں دکھایا گیا ہے۔ فلٹر پیپر فلٹر پیپر میں سے گزرتا ہے اور کوئی فلاسک میں جمع کیا جاتا ہے خوس پارٹیکلز فلٹر پیپر پر رہ جاتے ہیں۔ پھر انہیں خشک کر لیا جاتا ہے۔



کنسپٹ ڈائیگرام (Concept Diagram)



مشق

کثیر الانتخابی سوالات



(1) اٹموسفیر ماس کا تقریباً 99 فی صد کس میں موجود ہے؟

- (a) 30 کلومیٹر (b) 35 کلومیٹر
(c) 15 کلومیٹر (d) 11 کلومیٹر

(2) ٹھہر چکر میں تبدیلی کی بنا پر اٹموسفیر کو کتنے رجحانوں میں تقسیم کیا گیا ہے؟

- (a) ایک (b) دو
(c) تین (d) چار

(3) زمین کی سطح کے بالکل اوپر کون سا سفیر ہے؟

- (a) میوسوسفیر (b) سٹریٹوسفیر
(c) تھرموسفیر (d) ٹروپوسفیر

(4) اٹموسفیرک ٹھہر چکر کو برقرار رکھنے والی گیسوں کا گروپ کون سا ہے۔

- (a) کاربن ڈائی آکسائیڈ اور پانی کے بخارات (b) نائٹروجن اور کاربن ڈائی آکسائیڈ
(c) آکسیجن اور پانی کے بخارات (d) نائٹروجن اور آکسیجن

(5) زمین کا اٹموسفیر کس کی وجہ سے مزید گرم ہو رہا ہے؟

- (a) CO کی کنسنٹریشن میں اضافے سے (b) CO₂ کی کنسنٹریشن میں اضافے سے
(c) O₃ کی کنسنٹریشن میں اضافے سے (d) SO₂ کی کنسنٹریشن میں اضافے سے

(6) مندرجہ ذیل میں سے کونسا گرین ہاؤس ایفیکٹ نہیں ہے؟

- (a) اٹومسفیرک ٹمپریچر میں اضافہ
(b) فوڈ چیز میں اضافہ
(c) سیلاب کے خطرات میں اضافہ
(d) سمندر کی سطح میں اضافہ

(7) عام طور پر بارش کا پانی کون سی گیس کی وجہ سے کم ایسڈک ہوتا ہے؟

- (a) SO₃ گیس
(b) CO₂ گیس
(c) SO₂ گیس
(d) NO₂ گیس

(8) ایسڈ رین کی وجہ سے عمارتوں کو نقصان پہنچتا ہے کیونکہ یہ مندرجہ ذیل میں سے کسی ایک سے ری ایکٹ کرتی ہے:

- (a) کیلیم سلفیٹ
(b) کیلیم نائٹریٹ
(c) کیلیم کاربونیٹ
(d) کیلیم آکسائیڈ

(9) ایسڈ رین میں موجود کون سا میٹل مچھلیوں کے رگھو کو بند کر کے آبی زندگی کو متاثر کرتی ہے؟

- (a) لیڈ
(b) کرومیم
(c) مرکری
(d) ایلمینیم

(10) اوزون ہمارے لیے مفید ہے کیونکہ یہ:

- (a) انفراریڈ ریڈی ایشنز کو جذب کرتی ہے
(b) الٹرا وائلٹ ریڈی ایشنز کو جذب کرتی ہے
(c) کلوروفلورو کاربنز کو جذب کرتی ہے
(d) ہوا کے پلوٹینس کو جذب کرتی ہے

(11) مندرجہ ذیل میں سے کون ہوا کا پلوٹینٹ نہیں ہے؟

- (a) کاربن ڈائی آکسائیڈ
(b) کاربن مونو آکسائیڈ
(c) نائٹروجن ڈائی آکسائیڈ
(d) اوزون

(12) آئرن اور سٹیل کی ساخت کس سے تباہ ہوتی ہے؟

- (a) کاربن مونو آکسائیڈ (b) سلفر ڈائی آکسائیڈ
(c) میتھین (d) کاربن ڈائی آکسائیڈ

(13) زمین سے خارج ہونے والی انفراریڈ ریڈی ایشنز کس میں جذب ہوتی ہیں؟

- (a) CO_2 اور H_2O (b) N_2 اور O_2
(c) CO_2 اور N_2 (d) O_2 اور CO_2

(14) گلوبل وارمنگ سے سمندر کی سطح میں اضافہ ہوتا ہے۔ گلوبل وارمنگ کی وجہ کون سی گیس ہے؟

- (a) CO_2 گیس (b) SO_2 گیس
(c) NO_x گیسز (d) O_3 گیس

(15) کون سی گیس زمین کی سطح کو الٹرا وائلٹ ریڈی ایشنز سے محفوظ رکھتی ہے؟

- (a) CO_2 (b) CO
(c) N_2 (d) O_3

(16) مندرجہ ذیل میں سے کون سا اثر اوزون کے خاتمہ کی وجہ سے نہیں ہے؟

- (a) متعدی بیماریوں میں اضافہ (b) فصلوں کی پیداوار میں اضافہ
(c) سکن کینسر کا باعث بننا (d) آب و ہوا میں تبدیلی کا باعث بننا

(17) مندرجہ ذیل میں سے کون سا پلوٹینٹ کارکی ایگزاسٹ گیسز میں نہیں پایا جاتا؟

- (a) CO (b) O_3
(c) NO_2 (d) SO_2

(18) گلوبل وارمنگ کی وجہ مندرجہ ذیل میں سے کونسی ہے:

- (a) زمین کی سطح سے خارج ہونے والی IR ریڈی ایشنز کا جذب ہونا
- (b) سورج سے آنے والی IR ریڈی ایشنز کا جذب ہونا
- (c) سورج سے آنے والی UV ریڈی ایشنز کا جذب ہونا
- (d) زمین کی سطح سے UV ریڈی ایشنز کا خارج ہونا

(19) کاربن مونو آکسائیڈ ہمارے لیے نقصان دہ ہے کیونکہ:

- (a) یہ پھیپھڑوں کو مفلوج کر دیتی ہے
- (b) یہ پھیپھڑوں کے نشوز کو تباہ کر دیتی ہے
- (c) یہ ہیموگلوبن کی آکسیجن لے جانے کی صلاحیت کو کم کر دیتی ہے
- (d) یہ خون کے لوٹھڑے بناتی ہے

مختصر سوالات

- (1) ٹروپوسفیئر میں نمبر بیچ کے کم ہونے کے مظہر کی وضاحت کریں۔
- (2) ہوا کے پرائمری اور سیکنڈری پلوائٹس میں موازنہ کریں۔
- (3) CO اور CO₂ کے اخراج کے اہم سورسز لکھیں۔
- (4) CO₂ اٹموسفیئر کو گرم کرنے کا باعث کیوں بنتی ہے؟
- (5) اگر ہوا میں CO₂ نہ ہوتی تو کیا ہم زندہ رہ سکتے تھے؟
- (6) ہوا کے پلوائٹس کے طور پر SO₂ گیس سے انسانی صحت کو کیا خطرات لاحق ہیں؟
- (7) گنجان آباد علاقے ناقابل رہائش کیوں ہو رہے ہیں؟
- (8) ایسڈ رین کس طرح زمین کی ایسڈٹیٹی میں اضافہ کرتی ہے؟
- (9) اوزون کے خاتمے کے دو اہم اثرات بیان کریں۔
- (10) سٹریٹوسفیئر میں اوزون لیئر کیسے بنتی ہے؟
- (11) اٹموسفیئرک ماس کا 75 فی صد ٹروپوسفیئر میں کیوں پایا جاتا ہے؟

(12) کلوروفلوروکاربنز سے اوزون کی لیئر کو کیسے نقصان پہنچتا ہے؟

انشائیہ طرز سوالات

- (1) اٹموسفیئرک گیسز کی اہمیت بیان کریں۔
- (2) ٹروپوسفیئر کے خواص لکھیں۔ اس سفیئر میں ٹمپریچر اوپر کی جانب کم کیوں ہوتا ہے؟
- (3) سٹریٹوسفیئر کے خواص کیا ہیں؟ اس سفیئر میں ٹمپریچر اوپر کی جانب کیوں بڑھتا ہے؟
- (4) CO₂ پودوں کے لیے ضروری ہے لیکن اس کی کنسنٹریشن میں اضافہ ہمارے لیے کیوں نقصان دہ ہے؟
- (5) CO کو صحت کے لیے خطرہ کیوں تصور کیا جاتا ہے؟
- (6) ایسڈ رین کی تعریف کریں یہ کیسے بنتی ہے اور اس کے اثرات کیا ہیں؟
- (7) سلفر کے کپاؤنڈز ہوا کے پلوشنٹس ہیں۔ ان کپاؤنڈز کے سورسز اور اثرات کی وضاحت کریں؟
- (8) اٹموسفیئر میں اوزون لیئر کہاں پائی جاتی ہے؟ یہ کیسے تباہ ہو رہی ہے اور ہم کیسے اسے تباہ ہونے سے بچا سکتے ہیں؟
- (9) نائٹروجن کے آکسائیڈز ہوا کی پلوشن کا باعث بنتے ہیں ان کپاؤنڈز کے سورسز کی وضاحت کریں۔